

**महत्वपूर्ण एवं खास**

**महिला बाल विकास विभाग के पर्यवेक्षक भर्ती के लिए 30 जुलाई तक आवेदन आमंत्रित**  
 सारंगढ़-बिलाईगढ़। महिला एवं बाल विकास विभाग छत्तीसगढ़ के पर्यवेक्षक पद के लिए सीधी और परिसीमित भर्ती हेतु अभ्यर्थी छत्तीसगढ़ व्यावसायिक परीक्षा मंडल व्यापम के पोर्टल में 30 जुलाई 2023 को रात 11.59 बजे तक आवेदन कर सकते हैं। नूटि सुधार 31 जुलाई 2023 से 2 अगस्त 2023 तक की जा सकती है। इसके लिए वेबसाइट व्यापम डॉट सीजीस्टेट डॉट जीओवी डॉट इन है। मुख्यमंत्री भूपेश बघेल ने प्रतियोगी परीक्षा के लिए आवेदन निशुल्क किया है।

**ग्रामीणों और महिलाओं ने किया वोटिंग का ट्रायल मतदान**

सारंगढ़-बिलाईगढ़। राजस्व अनुविभागीय अधिकारी एवं तहसील कार्यालय सारंगढ़ में ग्रामीण आजीविका मिशन 'बिहाना' की महिला सदस्यों ने मतदाता जागरूकता अभियान अंतर्गत ई.व्ही.एम. एवं वीवीपैट मशीन की जानकारी लेकर वोट का परीक्षण की। इसीप्रकार कलेक्टर एवं ग्रामीणों ने भी ई.व्ही.एम. एवं वीवीपैट मशीन में ट्रायल वोटिंग की। मतदाता जागरूकता कार्यक्रम के तहत जिले के राजस्व अनुविभागीय अधिकारी एवं तहसील कार्यालय में कोई भी नागरिक मतदाता जागरूकता अभियान अंतर्गत ई.व्ही.एम. एवं वीवीपैट मशीन का प्रयोग कर वोटिंग का परीक्षण कर सकते हैं।

**राज्यपाल ले रहे शासकीय विश्वविद्यालयों के शैक्षणिक कार्यों की समीक्षा बैठक**

रायपुर (आरएनएस)। राजभवन में आज राज्यपाल विश्वभूषण हरिचंदन छत्तीसगढ़ के सभी शासकीय विश्वविद्यालयों के शैक्षणिक गतिविधियों, अनुसंधान कार्य एवं अन्य कार्यों की एक समीक्षा बैठक ले रहे हैं। बैठक में प्रदेश भर से आए महाविद्यालयों के उच्चाधिकारियों के अलावा उच्च शिक्षा विभाग के वरिष्ठ अधिकारी आदि उपस्थित हैं। राज्यपाल हरिचंदन बैठक में राष्ट्रीय शिक्षा नीति 2020 के क्रियान्वयन की स्थिति, नैक (नेशनल एसेसमेंट एंड एक्जिटेशन कौंसिल) द्वारा विश्वविद्यालयों एवं संबद्ध महाविद्यालयों के मूल्यांकन की स्थिति, प्रेडिगि और संस्थानों द्वारा नेक प्रेडिगि सुधारों के लिए किये जा रहे प्रयासों की समीक्षा की जाएगी। साथ ही विश्वविद्यालयों में शैक्षणिक पदों पर भर्ती एवं नियुक्ति आदि की समीक्षा की जा रही है। बैठक में उच्च शिक्षा की गुणवत्ता को बढ़ावा देने के लिए विश्वविद्यालय और अन्य उच्च शैक्षणिक संस्थाओं के मध्य हुए एम.ओ.यू., अकादमिक सत्र के पालन, परीक्षाओं एवं परिणाम के समय पर जारी करने के संबंध में एवं विश्वविद्यालयों द्वारा कराए गए विशेष अनुसंधान, नवाचार आदि की जानकारी भी ली जाएगी।

**जिला अस्पताल के लेबर वार्ड में लगी आग से मचा हड़कंप**

नारायणपुर-रायपुर (आरएनएस)। नारायणपुर स्थित जिला अस्पताल में अचानक लगी आग से हड़कंप मच गया। यह तो गनीमत रहा कि अस्पताल में उपस्थित कर्मचारियों ने फीरी एक्शन लेते हुए समय से पहले नवजातों को वार्डों से निकाल लिया। सूत्रों ने बताया कि जिला अस्पताल के लेबर वार्ड में आगजनी से हड़कंप मच गया था। लेबर वार्ड में अचानक आग लगने से यहां उपस्थित लोगों में हड़कंप मच गया था। स्टाफ नर्सों ने तत्काल नवजात बच्चों को बाहर निकाला। वहीं मरीज के परिजनों ने भी आग लगने के बाद तत्काल अपने-अपने परिजनों को बाहर निकाल लिया। वहीं अस्पताल स्टॉफ ने किसी तरह से आग पर काबू पाया। वहीं, आग लगने की वजह अभी तक स्पष्ट नहीं हो पाई है। मिली जानकारी के अनुसार वार्ड में आग लगते ही महिला नर्स ने नवजातों की जान बचाई वहीं, अन्य कर्मचारियों द्वारा आग पर काबू पाया गया। फिलहाल आग लगने का कारण सामने नहीं आ पाया है। आग कैसे और क्यों लगी, इसका पता नहीं चल पाया है।

**राज्य निर्वाचन आयोग ने तेज की चुनाव की तैयारियां**

रायपुर (आरएनएस)। छत्तीसगढ़ में होने वाले विधानसभा चुनाव की तैयारियां तेज हो गई हैं। राजनीतिक दलों जहां अपनी-अपनी रणनीति बनाने में जुट गई हैं तो वहीं राज्य निर्वाचन आयोग ने भी अपनी तैयारियां तेज कर दी हैं। जानकारों की माने तो आग्ले माह के पहले सप्ताह से ही अधिकारियों के ट्रांसफर पर रोक लग सकती है। सूत्रों ने बताया कि नवंबर अंत अथवा अक्टूबर माह में राज्य भर में आदर्श आचार संहिता लागू हो सकती है। इसके अलावा चुनाव कार्य संपादित करने वाले अफसरों व कर्मचारियों के तबादलों पर अगले माह से ही रोक सभाविता है। राज्य में शांतिपूर्ण ढंग से विधानसभा चुनाव संपन्न कराने राज्य निर्वाचन आयोग ने भी अपनी तैयारियां तेज कर दी हैं।

**सुधर पढ़वईया योजना: जिले के दो स्कूल प्लेटिनम एवं सिल्वर अवार्ड के लिए हुए नामित**

दोनों स्कूल स्वतंत्रता दिवस में राज्य स्तर पर होंगे सम्मानित  
 कलेक्टर सिन्हा के मार्गदर्शन में शिक्षा सुदृढीकरण के लिए हो रहा कार्य



रायगढ़। मुख्यमंत्री भूपेश बघेल के मंशानुरूप जिले के सभी शासकीय प्राथमिक व पूर्व माध्यमिक स्कूलों में पढ़ने वालों बच्चों में उनकी प्रतिभा के अनुरूप कौशल विकसित करने के लिए सुधर पढ़वईया योजना शुरू की गई है। इस योजना के तहत बच्चों में कौशल विकसित करने पर उन्मुख विद्यालयों को प्रमाण पत्र और पुरस्कार दिया जाता है। इसी कड़ी में विकासखण्ड रायगढ़ के प्राथमिक शाला भद्रापाली संकुल बायंग को प्लेटिनम अवार्ड एवं प्राथमिक शाला परसाडीपा संकुल डोंगीतराई को सिल्वर अवार्ड हेतु नामित किया गया है। आगामी 15 अगस्त स्वतंत्रता दिवस के अवसर पर उक्त दोनों स्कूलों को राज्य स्तर पर सम्मानित किया जाएगा।

सिन्हा के निर्देश में जिले के अन्य शालाओं में भी शिक्षा सुदृढीकरण के लिए कार्य किया जा रहा है। सुधर पढ़वईया योजना का उद्देश्य स्वप्रेरणा से अच्छे कार्य एवं बेहतर प्रदर्शन करने वाले शिक्षकों को प्रोत्साहित करना है। उन्हें देखकर और भी शिक्षक अच्छे से कार्य करने के लिए प्रेरित हो सकेंगे। यह योजना राज्य के सभी शासकीय प्राथमिक एवं मिडिल स्कूलों के लिए है। योजना में शामिल होने के लिए स्कूल को वेब-पोर्टल पर आवेदन करना होगा। स्कूलों की प्रतिस्पर्धा एक दूसरे से नहीं बल्कि स्वयं से ही है। स्कूलों के सभी शिक्षकों को साथ मिलकर स्कूल के सभी विद्यार्थियों में अकादमिक कौशल विकसित करना है। जिन स्कूलों को प्रमाण पत्र मिलेगा, उस स्कूल में पढ़ाने वाले सभी शिक्षकों को भी प्रमाण पत्र मिलेगा। प्रमाणीकरण की घोषणा थर्ड-पार्टी आंकलन के तत्काल बाद वेब-पोर्टल पर की जाती है।

**बैंक कॉलोनी से चोरी हुई ऑटो के साथ दो आदतन आरोपी गिरफ्तार, चक्रधरनगर पुलिस ने भेजा रिमांड पर**

रायगढ़। बीते 22-23 जुलाई के मध्य रात्रि संजय नगर बैंक कॉलोनी चक्रधरनगर से चोरी हुई एप्पे सीटी ऑटो के साथ चक्रधरनगर पुलिस ने क्षेत्र के दो आदतन चोरों को गिरफ्तार किया गया है। आज मुखबि की सूचना पर चक्रधरनगर पुलिस द्वारा दोनों आरोपी - मनीष दास महंत और शेखर यादव को पहाड़ मंदिर के पास घेराबंदी कर पकड़ा गया है। थाना प्रभारी चक्रधरनगर निरीक्षक प्रशांत राव आहरे को मुखबि द्वारा सूचना दी गई थी कि दो लड़के ऑटो बिक्री के लिये कुछ व्यक्तियों से चर्चा किये हैं, जिसकी तस्वीरों के लिए थाना प्रभारी द्वारा थाने से स्टॉफ भेजा गया। चक्रधरनगर पुलिस ने पहाड़ मंदिर के पास दोनों सदेही मनीष और शेखर को हिरासत में लिया गया जिनसे ऑटो के संबंध में पूछताछ करने पर दोनों ने 22-23 जुलाई की रात्रि संजय नगर कॉलोनी रैवो स्कूल के पास से ऑटो को डाक्यूमेंट चालू कर चोरी कर रामपुर बैरियर के पास छिपाकर रखना बताया। आरोपियों के निशानदेही पर चोरी ऑटो क्रमांक CG 13 JA- 6633 कीमती रु.90,000 को आरोपियों के कब्जे से जप्त कर लिया गया। ऑटो चोरी के संबंध में बैंक कॉलोनी के रमेश राणा (उम्र 42 वर्ष) द्वारा वाहन चोरी की रिपोर्ट थाना चक्रधरनगर में दर्ज कराया गया था। दोनों आरोपी (1) मनीष दास महंत



पिता धनीदास महंत उम्र 22 साल जेलपारा थाना जूटमिल जिला रायगढ़ (2) शेखर यादव पिता मंगल यादव उम्र 22 साल निवासी कया घाट दुर्गा मंदिर थाना जूटमिल रायगढ़ को चोरी के अपराध में न्यायिक रिमांड पर भेजा गया है। आरोपी मनीष दास महंत पर थाना चक्रधरनगर और जूटमिल में रेप चोरी के कई मामले दर्ज हैं। वहीं आरोपी शेखर यादव पर थाना चक्रधरनगर में मारपीट के अलावा चोरी का अपराध दर्ज है। मामले में माल मुल्जिम पतासाजी, गिरफ्तारी में थाना प्रभारी चक्रधरनगर निरीक्षक प्रशांत राव आहरे, प्रधान आरक्षक श्याम देव साहू, हेम प्रकाश सोन एवं आरक्षक अभय यादव, चंद्र कुमार बंजारे की अहम भूमिका रही है।

**शा.उ.मा.वि.बर्ग में हुआ मतदाता जागरूकता कार्यक्रम**

हायर सेकेण्डरी के छात्र-छात्राओं को लोकतंत्र में मतदान की महत्ता के बारे में दी गई जानकारी

रायगढ़। मतदाता जागरूकता (स्वीप)कार्यक्रम अंतर्गत आज विधानसभा क्षेत्र खरसिया के शासकीय उच्चतर माध्यमिक विद्यालय बर्ग में आज मतदाता जागरूकता अभियान आयोजित किया गया। जिसमें हायर सेकेण्डरी बर्ग के सभी अध्ययनरत छात्र-छात्राओं ने अपनी भागीदारी निभाई। विकासखण्ड शिक्षा अधिकारी प्रदीप कुमार साहू ने मतदाता जागरूकता कार्यक्रम में हायर सेकेण्डरी के छात्र-छात्राओं सहित नवीन मतदाताओं को लोकतंत्र में मतदान के महत्व विषय पर चर्चा किए। हायर



सेकेण्डरी के विद्यार्थियों ने उत्साह के साथ कुछ जिज्ञासा के प्रश्न भी इस मंच पर साझा किये, जिनके उत्तर पाकर छात्र संतुष्ट हुए। इस दौरान विकासखण्ड स्तरीय मध्याह्न भोजन के नोडल अधिकारी गुलाब सिंह कंवर ने स्व.रचित कविता के माध्यम से मतदाता जागरूकता संबंधी संदेश दिए। स्वीप कार्यक्रम को नोडल अधिकारी साहू ने नए मतदाताओं के चिन्ह अंकन एवं

सुगम मतदान पर विस्तृत चर्चा कर अपने विचार रखे। सभी बूथ लेवल ऑफिसर को उन्होंने एक भी नए मतदाता पंजीयन से ना छूटे इस हेतु विशेष ध्यान से नए मतदाताओं का चिन्ह अंकन एवं पंजीयन करने की बात कही। साथ ही उन्होंने एक जागरूक मतदाता की तरह मतदान की प्रक्रिया में प्रत्येक मतदाता को भाग लेने को कहा। मजबूत लोकतंत्र के निर्माण के लिए शत-प्रतिशत मतदाताओं को मतदान करने की अपील किये। अध्ययनरत छात्र-छात्राओं को घर में जाकर अपने पालकों एवं घर के सदस्यों से मतदाता जागरूकता के संबंध में आयोजित इस कार्यक्रम के संबंध में चर्चा करने की बात कही। इस मौके पर शिक्षिका सोनम साव सहित शासकीय उच्चतर माध्यमिक विद्यालय बर्ग के अन्य स्टाफ उपस्थित रहे।

**रोजगार मेला सप्ताह के दूसरे दिन 39 का हुआ मौके पर सलेक्शन**

शार्ट लिस्टेड अभ्यर्थियों की चयन प्रक्रिया शीघ्र पूरी कर दी जाएगी जॉब  
 तकनीकी क्षेत्र के विभिन्न पदों पर आज हुई इंटरव्यू  
 कलेक्टर तारन प्रकाश सिन्हा की पहल, जिला रोजगार विभाग कर रहा आयोजन



जुलाई तक चलने वाले इस रोजगार मेला सप्ताह के दूसरे दिन आज मौके पर 39 अभ्यर्थियों का मौके पर चयन किया गया। वहीं शार्ट लिस्टेड 19 अभ्यर्थियों की चयन प्रक्रिया जारी है, जिसे जल्द ही पूरी कर ली जाएगी। स्थानीय युवाओं को रोजगार उपलब्ध करने के उद्देश्य से जिला प्रशासन द्वारा लगातार रोजगार मेले का आयोजन किया जा रहा है। जिसमें जिले के विभिन्न कंपनियों द्वारा लगभग साढ़े आठ सौ से अधिक पदों पर भर्ती की जा रही है। जहां जिले के रायगढ़ रोजगार मितान पोर्टल में रजिस्टर्ड आवेदक शामिल हो सकते हैं। जिला रोजगार अधिकारी रामजीत राम ने बताया कि जिला प्रशासन की पहल रोजगार मितान पोर्टल में पंजीकृत आवेदकों के लिए 28 जुलाई 2023 तक जिला रोजगार एवं स्वरोजगार मार्गदर्शन केन्द्र, रायगढ़ में रोजगार मेला सप्ताह का आयोजन किया जा रहा है। जिसके लिए जिले के विभिन्न कंपनियों से उनकी रिक्रियों

**चक्रधरनगर पुलिस की शराब रेड कार्यवाही में 30 लीटर महुआ शराब के साथ आरोपी गिरफ्तार**

ग्राम बरलिया, दनौट और आसपास क्षेत्रों में मुखबि सक्रिय कर चक्रधरनगर पुलिस की अवैध शराब पर कार्रवाई  
 रायगढ़। एसएसपी सदानंद कुमार द्वारा अवैध शराब पर कार्यवाही के दिग्ग गये दिशा निर्देशों के क्रम में चक्रधरनगर पुलिस द्वारा एडिशनल एसपी संजय महादेवा व सीएसपी अभिनव उपाध्याय के मार्गदर्शन पर शहर तथा ग्रामीण इलाकों में मुखबि सक्रिय कर शराब रेड कार्यवाही की जा रही है। आज सुबह थाना प्रभारी चक्रधरनगर निरीक्षक प्रशांत राव आहरे के नेतृत्व में देहात भ्रमण दौरान चक्रधरनगर की टीम द्वारा ग्राम बरलिया, दनौट के मध्य रोड किनारे शामिल पर

आरोपी अभय राम पिता चमार सिंह उम्र 40 वर्ष साकिन बरगाथा थाना पूंजीपथरा रायगढ़ को 10 और 5 लीटर वाली जरकीन में महुआ शराब के साथ पकड़ा गया है। टीआई चक्रधरनगर से रोड किनारे संदिग्ध व्यक्ति के शराब के साथ देखे जाने की सूचना मिला था। आरोपी अभय राम के कब्जे से पुलिस ने करीबन 30 लीटर अवैध महुआ शराब कीमती 3,000 रूपये की जमी कर थाना लाया गया। आरोपी पर थाना चक्रधरनगर में धारा 34(2) 59(क) आबकारी एक्ट के तहत कार्रवाई कर रिमांड पर भेजा गया है। शराब रेड कार्रवाई में थाना प्रभारी चक्रधरनगर निरीक्षक प्रशांत राव आहरे, प्रधान आरक्षक रवि किशोर साय, अभय यादव, चंद्र कुमार बंजारे शामिल थे।

**खाखी का मानवीय चेहरा : डॉयल 112 के स्टाफ ने प्रसूता को कांवर में लेकर खेत और पगडंडी रास्ते से सुरक्षित बाहर निकाला**

मितानी की सहायता से रास्ते में कराया गया सुरक्षित प्रसव, जच्चा बच्चा दोनों स्वस्थ



रायगढ़। जिले की डायल 112 की टीम ने एक बार फिर आपातकालीन परिस्थिति में गर्भवती महिला की मदद कर अपने दायित्वों के साथ मानवीय कार्य का परिचय दिया गया है। जिला मुख्यालय से करीब 125 किलोमीटर की दूरी पर थाना कापू के ग्राम पारेमे से आज सुबह गर्भवती महिला रतियानो पति दिलेश्वर (उम्र 23 वर्ष) को अत्याधिक प्रसव पीड़ा होने से परिजनों द्वारा मेडिकल सहायता के लिये डॉयल 112 से संपर्क किया गया। कापू राईनो खीब से 60 किलोमीटर का सफर तय कर

ग्राम पारेमे पहुंची जहां महिला का घर मेन रोड से पहाड़ पर नदी किनारे होने से डॉयल 112 वाहन के पहुंच नहीं पाने से पारेमे 112 स्टाफ द्वारा रास्ते में वाहन खड़ी कर बुद्धिमत्ता और कर्तव्य निष्ठा का परिचय देते हुये पैदल ही महिला को लेने उसके घर गये। जहां महिला को वाहन तक लाने दौरान महिला को अत्याधिक प्रसव पीड़ा होने से सूझबूझ दिवायते हुये 112 के आरक्षक अभय मिंज आर ERV वाहन चालक छोटू दास द्वारा खेत और पगडंडी रास्तों को पार करते हुये आधा किलोमीटर मेन रोड में खड़ी डॉयल 112 ERV वाहन तक लाये और वाह में बिठाकर प्रसूता और नवजात को प्राथमिक स्वास्थ्य केंद्र पेलमा लाकर भर्ती कराये, जच्चा-बच्चा दोनों सुरक्षित व स्वस्थ है।